

# नेपाल गजेट

## भाग ४

नेपाल सरकारद्वारा प्रकाशित

काठमाडौं कार्तिक ५ गते २०१४ साल

### खाद्यमन्त्रालयको विज्ञप्ति

अनावृष्टिले गर्दा देशका कतिपय ठाउँमा खाद्याभावको शंका उत्पन्न भएकोले समाजहितको ख्याल राखी कुनै व्यवस्था गर्न सर्वप्रथम तथ्यांक संकलन गर्नु आवश्यक भएकोले वस्तुनियन्त्रण अल्पकालीन अधिकार ऐन २०१२ को दफा ४, ५ र ११ ले दिएको अधिकार प्रयोग गरी सरकारले निम्न-लिखित आदेश जारी गरेको छः—

- (१) सरकारको पूर्व स्वीकृतिबेगर नेपाल राज्यबाट सबै प्रकारको खाद्यान्न विदेशमा निकासी गरी लैजान नपाउने गरिएको छ ।
- (२) सराई तथा भित्रो मधेश जिल्लामा व्यापार गर्नको लागि खरिद गरी लिएको र नेपाल भित्र बिक्री गरि दिएको आमदानी खर्चको खाताबही व्यापारीहरूले खडा गर्नुपर्ने र यस प्रकार खरिद बिक्री गरेको ७७ दिनको फाँटवारी आठौं दिनका दिन उपत्यकाञ्चलकाले खाद्यविभाग, इलाका

(५)

मेजिस्ट्रेटमा र जिल्लाकाले बडाहाकिमछेउ वा बडाहाकिमले तोकिएको नजिकको माल वा भन्सार वा पुलिस अफिसहरूमा दाखिल गर्नु पर्नेछ ।

(३) आफ्नो उब्जाबाट आफूले खुवाउनुपर्ने परिवार वा नोकर चाकर वा हर्क-वा अधिवार समेतका निमित्त १४ वर्षमुनीकालाई रोजको १ माना वा आधा सेरका दरले १४ वर्षमाथिकालाई रोज १ को २ माना वा १ सेरका दरले चाहिने खाद्यान्नको हुने अर्ध माथि चढ पर्नेको निमित्त सबैसम्म थपी छुटयाउँदा चाहिने र बाँकी बचत आउने खाद्यान्न जो जति हुन्छ, खेतीवाला वा खाद्यान्न आयस्ता हुनेहरूसँग त्यसको फाँट माग्न सरकारको आयशानुसार कुनै व्यक्ति आएमा लेखाई दिनुपर्नेछ ।

(४) निकाशी गर्न नपाउनेमा कसैले लुकी छली वा जबरजस्ती गरी खाद्यान्न विदेशतर्फ निकाशी गर्न लागेमा गर्न नदिई रोक्ने रोक्न लगाउने र पक्रन पक्रन लगाउने अधिकार सरकारले जिल्लाका बडाहाकिमलाई दिएको छ ।

(५) खाद्यान्न विदेश निकाशी गर्न लागेको भनी पक्राउ भै आएको मुद्दा हेरी कारवाई चलाई वस्तुनियन्त्रण अल्पकालीन अधिकार ऐनबमोजिम किनारा लगाउने अधिकार सरकारले जिल्लाका बडाहाकिम र उपत्यकाका मेजिस्ट्रेटहरूलाई दिएको छ ।

(६) आवश्यक देखिन आई सरकारबाट दफा ३ बमोजिम तथ्यांक संकलन गर्न आदेश दिएमा बडाहाकिमले जिल्लाका सबै अड्डाखाना जमिन्दार पटवारी समेतको मद्दतबाट त्यस्ता तथ्यांक संकलन गर्ने सक्नेछन् ।

यस आदेशको बर्खिलाप काम कसैले गरेको ठहर हुन आएमा त्यसरी आदेश बर्खिलाप काम गरी संचय गरेको वा निकाशी गर्न लागेको खाद्यान्न जफत हुने र त्यस्तो कुरा कसैले जाहेर गरी साबित ठहराउन सकेमा ऐनबमोजिम जफत भै उपर भएका बिगोको वा असूल भएका दण्डको सयकद्वारा २५ जाहेरवा-छाले पाउने कानूनी व्यवस्था भै राखेको सर्वसाधारणको जानकारीका लागि यस सूचनाद्वारा पनि अवगत गराइएको छ ।

आज्ञाले—

देवीप्रसाद गिरी,

डे. सेक्रेटरी—खाद्यमन्त्रालय.